

## O AVJIS

Isine akana ekh raklo. Dobre, ama ov si avjis. Sa inklyola ando kwri na lov. Sreshtniela ekhe ruves. Goniena les e rikone te mudaren les. O ruv nashto, nashto – gelo pravo pash les. Thay vazdindyas pi pushka, ha te mudarel les.

– Ama oti te mudarav les? So ka pechalinav lestar?

Mukhlyas les. Okola avjiade ale.

– Ey! E rikonya guinde te astaren les! Ka astarenas les. Tu vazdindyan o pushka te mudaren les – na mudardyan les! Oti muklyan les?

– A be, vov si moro kava ruv! Me muklyam les te phirel!

O dova..., o ruv lilyas, dinyas les ekh bal i phela:

– Ka les kaya bal! Kay dikhesa chhi zori – thar la! Vednaga ka av pash tut!

Lela la i zhala peske. Natasya pala zhala, samo chi ko mori. Dikhla ov ekh tsikoro machho. Liyas les i phela:

– Te hav li les? So ka kerav les?

„Shlyut“! Chhiela les ando pani. I machhi irinla:

– Ala katka! Ala!

– So si?

– Le kaya lyuspa! Kay dikhlyan zori, thar la! Me vednaga ka avav pash tute!

Ov ulo o thagar e machhengoro. Thay ushtino, gelo peske. Pala inklyola na lov. Resla les ekh bari mechka. Goniina la. Oy nashla. Vov daranilo, ama vazdindyas i pushka. I mechka – hop, geli pash leste. Ov galinela la.

– E ruves lilyan, sega pa mechka lesa?

– Oy si mi mechka, ba! Meya muklyom la, ba!

Gele peske palane. Pala liyas i mechka, phendyas leske kay irisayli:

– Les kaya bal! Dikhsa li zori – tharesa! Me ka avav te pomaginav tuke!

Tasyaripe pala inklisto na lov. Phirdyas katar phirdyas, dikhla ando baro kavakos duy tsikorya chiriklya. Orlya. Avla ekh sap te hal le. Lela ekh kasht – pum! Mudardyas o sapes. Kerdyas les bokolyate. Kerdyas lesko shero...

Oy! Okotar o orlos avla! Aha, te inkales leske yakha! O tsikoro: